



IL-KUMMISSJONI
EWROPEA

Brussell, 28.1.2019
COM(2019) 14 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar l-implimentazzjoni tar-Regolament tal-Kunsill (KE) Nru 577/98

1. INTRODUZZJONI

Ir-Regolament tal-Kunsill (KE) Nru 577/98 dwar l-organizzazzjoni ta' sħarriġ kampjunarju tal-forza tax-xogħol fil-Komunità¹ jiffissa standards minimi għall-produzzjoni armonizzata ta' sħarriġ dwar il-forza tax-xogħol fl-Unjoni Ewropea (UE) u l-Istati Membri tagħha.

L-Artikolu 7 tar-Regolament (KE) Nru 577/98 jgħid li:

Rapport dwar l-implimentazzjoni ta' dan ir-Regolament għandu jiġi sottomess mill-Kummissjoni lill-Parlament u lill-Kunsill kull tliet snin, mis-sena 2000. Dan ir-rapport għandu jistma b'mod partikulari l-kwalità tal-metodi ta' statistika maħsuba mill-Istati Membri biex itejbu r-risultati jew biex iħaffu l-proċeduri tal-isħarriġ.

Dan huwa s-seba' rapport tal-Kummissjoni lill-Parlament u lill-Kunsill; ikopri l-perjodu 2015-2017 u huwa strutturat kif imiss.

- **Taqsim 2** tagħti ħarsa lejn l-Istħarriġ dwar il-Forza tax-Xogħol fl-Unjoni Ewropea u r-rwol tiegħu fl-appoġġ tal-politiki tal-Unjoni Ewropea.
- **Taqsim 3** tagħti rendikont dwar kif ir-Regolament (KE) Nru 577/98 ġie implimentat fl-Istati Membri, pajjiżi kandidati u fil-pajjiżi tal-Assoċjazzjoni Ewropea tal-Kummerċ Ħiels (EFTA).
- **Taqsim 4** tiffoka fuq inizjattivi li għaddejjin, immedja mis-Sistema Ewropea tal-Istatistika² (ESS), li qed isehħu bħalissa biex tittejjeb il-kwalità tal-Istħarriġ dwar il-Forza tax-Xogħol.

2. ĦARSA ĠENERALI LEJN L-ISTHARRIĠ DWAR IL-FORZA TAX-XOGĦOL

2.1. Deskrizzjoni ġenerali

L-Istħarriġ dwar il-Forza tax-Xogħol fl-Unjoni Ewropea (minn hawn 'il quddiem imsemmi LFS-UE) huwa sħarriġ kampjunarju kbir ta' residenti fi djar privati. Dan jipprovdi statistika dwar is-suq tax-xogħol kemm trimestrali kif ukoll annwali, fir-rigward tax-xogħol u l-qgħad, kif ukoll dwar persuni barra l-forza tax-xogħol. Dan jiġbor ukoll informazzjoni pluriennali minn moduli *ad hoc* u jipprovdi informazzjoni biex isiru stimi ta' kull xahar abbażi tal-mudelli u r-rati tal-qgħad.

L-Istituti Nazzjonali tal-Istatistika (NSI) tal-pajjiżi rispettivi huma responsabbli minn: it-tfassil tal-kwestjonarji nazzjonali, l-għażla tal-kampjun, li jagħmlu l-intervisti u li jibagħtu r-risultati lill-Kummissjoni (Eurostat) skont skema ta' kodifikazzjoni komuni stabbilita bir-Regolament tal-Kummissjoni (KE) Nru 377/2008³.

¹ ĠU L 77, 14.3.1998, p. 3.

² Skont l-Artikolu 4 tar-Regolament (KE) Nru 223/2009 dwar l-Istatistika Ewropea (ĠU L 87, 31.3.2009, p. 164), l-ESS hija s-sħubija bejn l-awtorità Ewropea tal-istatistika, li hija l-Kummissjoni Ewropea (l-Eurostat), l-istituti nazzjonali tal-istatistika u awtoritajiet nazzjonali oħra ta' kull Stat Membru, responsabbli mill-iżvilupp, mill-produzzjoni u mit-tixrid tal-istatistika Ewropea.

³ Ir-Regolament tal-Kummissjoni (KE) Nru 377/2008 tal-25 ta' April 2008 li jimplimenta r-Regolament tal-Kunsill (KE) Nru 577/98 dwar l-organizzazzjoni ta' sħarriġ ta' kampjuni tal-forza tax-xogħol fil-Komunità fir-rigward tal-kodifikazzjoni li għandha tintuża għat-trażmissjoni ta' data mill-2009 'l

L-Eurostat huwa responsabbli minn: monitoraġġ tal-implimentazzjoni tar-Regolament (KE) Nru 577/98; għoti ta' assistenza lil NSIs; promozzjoni ta' kunċetti u metodi armonizzati; u tixrid ta' statistika tas-suq tax-xogħol nazzjonali u Ewropew.

Fl-2017, id-daqs tal-kampjun tal-istħarriġ dwar il-forza tax-xogħol tal-Unjoni Ewropea (LFS-UE) kien madwar 1.3 miljun persuna (li minnhom madwar 1.2 miljun kienu fl-EU-28) ta' età ta' bejn il-15 u l-74 sena. Il-kampjuni ttiehdu kull trimestru u koprew 34 pajjiż partecipant⁴. Għaldaqstant, l-LFS-UE huwa l-akbar sħarriġ tal-unitajiet domestiċi fl-Ewropa.

2.2. Ir-Rilevanza

L-LFS-UE huwa l-ikbar sors ta' statistika uffiċjali dwar is-swieq tax-xogħol fl-UE. B'kollox, jiġbor aktar minn 100 varjabbli dwar l-istatus tax-xogħol; karatteristiċi ta-impjeg; il-hin tax-xogħol; l-isfond edukattiv; u t-taħriġ. L-LFS-UE huwa kkumplimentat minn moduli tematiċi ta' kull sena ad hoc⁵.

Ibbażat fuq standards u definizzjonijiet internazzjonali⁶, l-LFS-UE għandu rilevanza lil hinn mill-UE, li tippermetti lis-suq tax-xogħol Ewropew li jiġi mqabbel ma' swieq tax-xogħol f'żoni jew pajjiżi oħra.

Xi inizjattivi ewlenin tal-politika tal-UE jiddependu fuq id-*data* tal-LFS-UE. Pereżempju, l-LFS-UE huwa wieħed mis-sorsi ewlenin tad-*data* għall-immonitorjar tal-progress ta' Stati Membri taħt il-linji gwida tal-impjeg fil-kuntest ta': (i) l-Artikolu 148 tat-Trattat dwar il-Funzjonament tal-Unjoni Ewropea⁷ (TFUE), u (ii) l-istrategija għat-tkabbir tal-UE 'Ewropa 2020'. It-tliet indikaturi tal-LFS-UE (ir-rata tal-impjeg ta' dawk ta' età bejn 20-64; is-sehem ta' dawk li jtitlqu kmieni mill-edukazzjoni u t-taħriġ; u in-numru ta' persuni bejn it-30 u l-34 sena li temmew l-edukazzjoni terzjarja) jintużaw biex jimmonitorjaw 2 mill-5 miri ewlenin ta' Ewropa 2020⁸. Hafna indikaturi oħra bbażati fuq l-LFS jintużaw skont il-Qafas għall-Evalwazzjoni Kongunta skont Ewropa 2020.

Diversi indikaturi pprovduti mill-LFS-UE huma wkoll użati biex tiġi mmonitorjata l-prestazzjoni tal-Istati Membri taħt żewġ dimensjonijiet tal-Pilastru Ewropew tad-Drittijiet Soċjali. Dawn id-dimensjonijiet huma *Opportunitajiet indaqs u aċċess għas-suq tax-xogħol* (li tkopri l-edukazzjoni, l-ħiliet u taġġil matul il-ħajja; ugwaljanza tas-sess fis-suq tax-xogħol;

quddiem, u l-użu ta' subkampjun għall-għir ta' data dwar il-varjabbli strutturali u d-definizzjoni tal-kwarti ta' referenza (ĠU L 114, 26.4.2008, p. 57).

⁴ Il-pajjiżi partecipanti huma t-28 Stat Membru, l-Iżlanda, in-Norveġja, l-Iżvizzera, il-Montenegro, l-eks-Repubblika Jugoslava tal-Maċedonja u t-Turkija.

⁵ Fl-2015, l-ebda modulu ad hoc ma ġiex inkluz fl-LFS-UE. Il-modulu ad hoc fl-2016 kien *Iż-żgħażaġħ fis-suq tax-xogħol*. Il-modulu ad hoc fl-2017 kien *Impjeg indipendenti*.

⁶ B'mod partikolari, l-LFS-UE jsegwi r-risoluzzjonijiet u r-rakkomandazzjonijiet tal-Konferenza Internazzjonali tal-Uffiċjali tal-Istatistika dwar ix-Xogħol organizzata mill-Organizzazzjoni Internazzjonali tax-Xogħol, ara <http://www.ilo.org/global/statistics-and-databases/standards-and-guidelines/resolutions-adopted-by-international-conferences-of-labour-statisticians/lang-en/index.htm> (disponibbli biss bl-Ingliż, Franciż u Spanjol).

⁷ Ara d-Deċizzjoni tal-Kunsill 2014/322/UE tas-6 ta' Mejju 2014 dwar il-linji gwida għall-politika tal-Istati Membri dwar l-impjegi (ĠU L 165, 4.6.2014, p. 49).

⁸ Il-miri ewlenin ta' Ewropa 2020: http://ec.europa.eu/eurostat/statistics-explained/index.php/Europe_2020_headline_indicators.

u żgħażaġh) u *Swieq tax-xogħol dinamiċi u kundizzjonijiet tax-xogħol ġusti* (li tkopri l-istruttura tal-forza tax-xogħol u dinamiċi tas-suq tax-xogħol)⁹.

Barra minn hekk, numru ta' indikaturi tas-suq tax-xogħol fuq livell reġjonali jiffurmaw l-LFS-UE (i.e. r-rata ta' qgħad taż-żgħażaġh u r-rata ta' qgħad totali) huma użati għall-għan li jiġu allokati fondi fil-kuntest tal-Politika ta' Koeżjoni.

L-LFS-UE jipprovdi wkoll indikaturi għall-Aġenda 2030 għall-Iżvilupp Sostenibbli¹⁰. Tlieta mill-miri tal-Aġenda għall-Iżvilupp Sostenibbli jinkludu indikaturi li herġin mil-LFS-UE: kwalità tal-edukazzjoni, ugwaljanza tas-sess, u xogħol u tkabbir ekonomiku diċenti.

Ir-rata tal-qgħad għal kull xahar ibbażata fuq l-LFS-UE hija indikatur ekonomiku importanti fuq medda ta' żmien qasira. Hija waħda mill-Indikaturi Ekonomiċi Ewropej Prinċipali¹¹, u tintuża wkoll biex jinbnew il-medji annwali varjabbli tar-rati tal-qgħad għat-tabella ta' valutazzjoni ta' indikaturi ekonomiċi u finanzjarji. Din it-tabella ta' valutazzjoni tiġi mbagħad użata biex jinstabu xi żbilanċi makroekonomiċi u kompetittivi¹². L-LFS-UE jipprovdi l-informazzjoni li tintuża għall-kontijiet nazzjonali dwar impjieg, l-hinijiet tax-xogħol, u oqsma oħra lil hinn mis-suq tax-xogħol, bħall-edukazzjoni.

Id-*data* tal-LFS-UE hija użata b'mod wiesgħa fid-DGs tal-Kummissjoni. Huma użati b'mod wiesgħa wkoll mill-Aġenziji Ewropej. Eurofound b'mod partikolari tuża d-*data* għar-rapport ta' harsa ġenerali tagħha dwar il-karatteristiċi tal-forza tal-haddiema fl-Ewropa.

Fl-aħħar nett, l-LFS-UE huwa wieħed mill-ikbar sorsi ta' *mikrodata* statistika għar-riċerkaturi fl-Ewropa. Il-kampjun kbir jippermetti li jitwettqu studji fuq gruppi speċifiċi fis-suq tax-xogħol. L-LFS-UE għandu wkoll kopertura wiesgħa tal-varjabbli demografiċi, reġjonali u tal-isfond eduazzjonali.

3. L-IMPLIMENTAZZJONI TAL-ISTHARRIĠ DWAR IL-FORZA TAX-XOGħOL

Din it-taqsimha tkopri primarjament il-perjodu 2015-2017, iżda biex tevidenzja titjib li sar mir-rapport ta' qabel, informazzjoni dwar l-Istharrig tal-Forza tax-Xogħol 2014 hija wkoll ppreżentata meta rilevanti.

3.1. Eżattezza

L-eżattezza tal-outputs statistiċi hija l-grad li għaliha komputazzjonijiet jew stimi huma qrib tal-valuri eżatti - jew veri - li l-istatistiċi huma maħsuba biex ikejlu. L-akkuratezza tal-istimi huma soġġetti għal żewġ tipi ta' żbalji: żbalji ta' kampjunar u żbalji mhux ta' kampjunar. L-

⁹ <http://ec.europa.eu/eurostat/web/european-pillar-of-social-rights/indicators> (disponibbli bl-Ingliż, Franċiż u Germaniż biss).

¹⁰ https://ec.europa.eu/europeaid/policies/sustainable-development-goals_en

¹¹ Indikaturi Ekonomiċi Ewropej Prinċipali - Gwida statistika, Eurostat 2009, ara <http://ec.europa.eu/eurostat/en/web/products-statistical-books/-/KS-81-08-398> (disponibbli biss bl-Ingliż).

¹² It-Tabella ta' Valutazzjoni tal-MIP tintuża biex tidentifika żbilanċi makroekonomiċi ġodda jew persistenti f'pajjiż. Hija parti minn proċedura annwali, fejn l-ewwel pass huwa l-kompilazzjoni ta' Rapport dwar il-Mekkaniżmu ta' Twissija (Alert Mechanism Report - AMR). Ara r-Regolament (UE) Nru 1176/2011 tal-Parlament Ewropew u tal-Kunsill (ĠU L 306, 23.11.2011, p. 25)

izbalji ta' kampjunar isiru għaliex tiġi mistharrġa biss parti mill-popolazzjoni shiha. L-izbalji mhux ta' kampjunar huma l-izbalji l-oħra kollha introdotti iżda li mhumiex żbalji ta' kampjunar (żbalji ta' kopertura, żbalji relatati mal-kejl, żbalji tal-ipproċessar, żbalji relatati ma' nuqqas ta' twegiba).

Fir-rigward tal-żbalji ta' kampjunar, id-daqs tal-kampjun huwa l-fattur determinanti ewlieni. Kampjuni kbar itejbu l-preċiżjoni tar-riżultati. It-tabella 1 turi d-daqs tal-kampjun ta' persuni bejn 15-74 sena intervistati kull trimestru f'kull pajjiż parteċipanti, f'termini assoluti u meta mqabbla mal-ghadd totali tal-popolazzjoni f'dak il-grupp ta' età. Ir-rata tal-kampjunar¹³ kellha firxa fl-2017 minn 0.14% (ir-Renju Uniti) sa 1.46% (Lussemburgu). Bħala medja, d-daqs tal-kampjun trimestrali kien madwar 1.3 miljun persuna fl-2017, li jammonta għal 0.29 % tal-popolazzjoni totali ta' età bejn 15-74 sena fit-34 pajjiż parteċipanti.

Stharriġiet uffiċjali bhall-LFS-UE jużaw kampjunar ta' probabbiltà. B'hekk ikun possibbli li l-erruri ta' kampjunar jiġu kkwantifikati f'termini ta' intervalli ta' kunfidenza. Tabella 2 tipprovdli l-istimi u l-intervalli ta' kunfidenza ta' 95 % mil-huqa għas-seba' indikaturi ewlenin għall-impjeg u l-qgħad fuq livell aggregat tal-EU-28.

Dawn l-intervalli jirriflettu r-rekwiziti ta' preċiżjoni stipulati fir-Regolament tal-Kunsill (KE) Nru 577/98.

Fir-rigward tal-żbalji mhux ta' kampjunar, l-Eurostat u l-pajjiżi parteċipanti jimmoniterjaw regolarment sorsi rilevanti ta' erruri mhux ta' kampjunar bħal nuqqas ta' twegiba. Il-pajjiżi parteċipanti jirrappurtaw il-kawżi ewlenin tal-erruri lill-Eurostat fuq bażi annwali, flimkien mal-metodi applikati nazzjonalment biex dawn jitnaqqsu. Tiġi ppubblikata taqsira ta' dan il-monitoraġġ fir-rapport annwali tal-kwalità tal-LFS-UE¹⁴.

Fl-2017, il-parteeipazzjoni fl-LFS-UE kienet obbligatorja f'14-il pajjiż (il-Belġju, il-Ġermanja, il-Greċja, Spanja, Franza, l-Italja, Ċipru, il-Lussemburgu, Malta, l-Awstrija, il-Portugall, is-Slovakkja, in-Norveġja u t-Turkija), waqt li fl-20 pajjiż l-iehor kienet volontarja. B'mod ġenerali, l-pajjiżi li jwettqu stharrig volontarju jkollhom rata ta' unità oghla ta' nuqqas ta' twegiba minn dawk il-pajjiżi li jwettqu stharrig obbligatorju¹⁵.

¹³ Ir-rata tal-kampjunar hija ddefinita bħala l-proporzjon tad-daqs tal-kampjun (in-numru ta' unitajiet tal-kampjunar fil-kampjun) għad-daqs tal-popolazzjoni (l-ghadd totali ta' unitajiet tal-kampjunar fil-popolazzjoni fil-mira).

¹⁴ <http://ec.europa.eu/eurostat/web/lfs/publications/quality-reporting> (disponibbli biss bl-Ingliż).

¹⁵ Nuqqas ta' twegiba ta' unità meta ma tingabar l-ebda data hija miġbura dwar unità ta' popolazzjoni magħzula għal għir ta' data. Ir-rata ta' nuqqas ta' twegiba ta' unità hija l-proporzjoni tan-numru ta' unitajiet li għalihom ma tingabar l-ebda data għan-numru total tal-unitajiet magħzula għall-għir tad-data.

Tabella 1: Daqs tal-kampjun miksub u l-persentaġġ tal-popolazzjoni ta' età bejn 15-74 (medja ta' trimestru) fl-Istharriġ tal-Forza tax-Xoghol Ewropea, 2017 u 2014

	Id-daqs tal-kampjun trimestrali	Ir-rata tal-kampjuna r 15-74 sena (%)	Ir-rata tal-kampjuna r 15-74 sena (%)		Id-daqs tal-kampjun trimestrali	Ir-rata tal-kampjuna r 15-74 sena (%)	Ir-rata tal-kampjuna r 15-74 sena (%)
Pajjiż	2017	2017	2014	Pajjiż	2017	2017	2014
UE-28	1 162	0.31	0.32	MT	5	1.44	1.54
BE	29	0.35	0.23	NL	75	0.59	0.69
BG	25	0.45	0.45	AT	34	0.52	0.54
CZ	41	0.50	0.53	PL	58	0.21	0.26
DK	21	0.49	0.59	PT	30	0.39	0.38
DE	142	0.23	0.20	RO	47	0.31	0.28
EE	5	0.56	0.49	SI	13	0.79	0.76
IE	27	0.77	1.12	SK	18	0.41	0.47
EL	45	0.56	0.55	FI	29	0.71	0.77
ES	119	0.34	0.36	SE	51	0.68	0.84
FR	94	0.20	0.19	UK	67	0.14	0.16
HR	6	0.20	0.21	IS	3	1.08	1.36
IT	105	0.23	0.24	NO	20	0.51	0.50
CY	8	1.22	1.27	CH	28	0.43	0.50
LV	8	0.53	0.56	ME	5	1.09	-
LT	12	0.57	0.75	MK	11	0.65	0.53
LU	7	1.46	0.65	TR	89	0.16	0.17
HU	43	0.58	0.32	TOTAL I	1 318	0.29	0.31

Tabella 2: Intervall ta' kunfidenza ta' 95 % għall-indikaturi ewlenin tal-LFS dwar l-impjieg u l-qghad għall-UE-28, 2017

Numru ta' persuni impjegati (x1000)	Rata ta' impjieg bħala persentaġġ tal-popolazzjoni (%)	Numru ta' persuni qieghda (x1000)	Rata ta' qghad bħala persentaġġ tal-forza tax-xoghol (%)	Rata ta' qghad fiz-żgħażaġh bħala persentaġġ tal-forza tax-xoghol (%)
217 740 ± 311	72.1 ± 0.1	18 781 ± 145	7.9 ± 0.1	16.8 ± 0.3

Tabella 3: Il-parteċipazzjoni u r-rata ta' nuqqas ta' tweġiba tal-LFS-UE skont il-pajjiż, 2017 u 2014

Pajjiż	Parteċipazzjoni 2017	Rata ta' unità ta' nuqqas ta' tweġiba (%) 2017	Rata ta' unità ta' nuqqas ta' tweġiba (%) 2014	Pajjiż	Parteċipazzjoni 2017	Rata ta' unità ta' nuqqas ta' tweġiba (%) 2017	Rata ta' unità ta' nuqqas ta' tweġiba (%) 2014
BE	Obbligatorja	17.4	27.8	MT	Obbligatorja	24.8	23.7
BG	Voluntarja	19.7	23.7	NL	Voluntarja	48.4	42.7
CZ	Voluntarja	21.2	20.6	AT	Obbligatorja	3.4	5.7
DK	Voluntarja	45.0	46.2	PL	Voluntarja	38.7	31.5
DE	Obbligatorja	3.8	2.3	PT	Obbligatorja	16.1	14.8
EE	Voluntarja	33.2	31.3	RO	Voluntarja	12.7	9.5
IE	Voluntarja	32.2	23.9	SI	Voluntarja	20.1	21.3
EL	Obbligatorja	25.4	24.6	SK	Obbligatorja	18.0	11.0
ES	Obbligatorja	13.1	15.2	FI	Voluntarja	32.7	28.0
FR	Obbligatorja	20.4	20.9	SE	Voluntarja	43.4	35.7
HR	Voluntarja	44.5	31.3	UK	Voluntarja	50.7	39.8
IT	Obbligatorja	14.9	11.8	IS	Voluntarja	31.5	21.0
CY	Obbligatorja	3.8	4.2	NO	Obbligatorja	15.8	19.9
LV	Voluntarja	35.4	35.7	CH	Voluntarja	19.7	18.8
LT	Voluntarja	22.3	19.6	ME	Voluntarja	16.7	-
LU	Obbligatorja	41.7	84.6	MK	Voluntarja	11.9	24.6
HU	Voluntarja	21.5	17.2	TR	Obbligatorja	4.3	9.3

3.2. It-tempestività u l-puntwalità

It-tempestività tal-istatistika hija definita bħala t-tul ta' żmien bejn id-data disponibbli u l-avveniment jew fenomenu li jiddiskrivu. Għall-LFS-UE, dan it-tul ta' żmien jiddependi fuq: (i) iż-żmien li l-Istati Membri jehtiegu biex iwettqu u jipproċessaw l-istħarriġ, u jibagħtu r-rizultati lill-Eurostat, u (ii) iż-żmien meħtieġ għall-Eurostat biex jipproċessa, jivvalida u jippubblika r-rizultati.

Ir-Regolament tal-Kunsill (KE) Nru 577/98 jiddikjara li l-Istati Membri jridu jwasslu d-*data* lill-Eurostat fi żmien 12-il ġimgħa mit-tmiem tat-trimestru ta' referenza. L-Eurostat jivvalida s-settijiet tad-*data* nazzjonali hekk kif jaslu. Tabella 4 turi ż-żmien bejn tmiem it-trimestru ta' referenza u d-disponibilità tad-*data* għall-utenti tal-Eurostat għall-perjodu 2014-2017. It-tempestività tad-*data* tal-LFS-UE tjejbet ftit għall-UE-28 fl-aħħar snin. Fl-2017, in-numru medju ta' jiem kalendarji meħtieġa biex tiġi mxerrda d-*data* tal-UE-28 kienet 75 ġurnata, imqabbla ma' 77 ġurnata fl-2014. L-Eurostat jippjana li ser ikompli itejjeb it-tempestività tat-tixrid tar-rizultati tal-LFS-UE billi fil-futur titqassar l-iskadenza għat-twassil tad-*data* lill-Eurostat.

It-tempestività tad-*data* tal-LFS-UE hija wkoll importanti fl-istima tar-rati tal-qgħad għal kull xahar. Hekk kif tigi pproċessata d-*data* nazzjonali mill-Eurostat, din tintuża biex tigi kkalkolata r-rata tal-qgħad tax-xahar ta' wara. Ir-rata tal-qgħad ta' kull xahar hija mxerrda bejn wiehied u iehor 30 ġurnata wara tmiem tax-xahar ta' referenza.

Tabella 4: Disponibilità ta' *data* LFS għall-utenti - Tempestività, 2014-2017

Numru ta'jiem kalendarji bejn it-tmiem tal-perjodu ta' referenza u t-tixrid ta' <i>data</i> nazzjonali minn Eurostat (sit web)	Għadd ta' pajjiżi							
	2014		2015		2016		2017	
	Kollha	UE-28	Kollha	UE-28	Kollha	UE-28	Kollha	UE-28
<31	0	0	0	0	0	0	0	0
31-60	2	2	2	2	5	3	6	5
61-90	27	24	29	24	27	24	25	22
91+	4	2	2	2	1	1	2	1
Totali	33	28	33	28	33	28	33	28
Numru medju ta'jiem kalendarji	77	77	80	80	73	74	77	75

Il-*puntwalità tal-istatistika* hija ddefinita bħala l-intervall taż-żmien bejn id-*data* mħabbra tar-rilaxx u d-*data* effettiva tar-rilaxx. L-Eurostat jippubblika d-dati tar-rilaxx tat-trimestru u annwali ppjanati għall-indikaturi tal-LFS-UE prinċipali. Fl-2015-2017, l-iskadenzi ta' pubblikazzjoni mħabbra kollha ġew sodisfatti.

3.3. L-aċċessibilità u ċ-ċarezza

L-Eurostat ixxerred l-istatistika tal-LFS-UE b'diversi modi. L-ġhodda ewlenija għat-tixrid hija l-bażi ta' *data* onlajn tal-Eurostat, li fiha aktar minn 400 tabella ta' *data* dettaljata tal-LFS-UE (risultati trimestrali, annwali, tad-djar u tal-modulu ad hoc). Indikaturi tal-politika deskritti f'paragrafu 2.2 huma wkoll ippublikati f'taqsimiet speċifiċi tas-sit web¹⁶; it-tabelli f'dawn it-taqsimiet ikopru biss l-aktar riżultati tal-LFS-UE importanti. L-Eurostat jipproduċi kombinamenti oħra ta' varjabbli tal-LFS-UE bħala tabulazzjonijiet imfassla apposta skont id-domanda tal-utenti.

Il-mikrodata tal-LFS-UE hija wkoll rilevanti ħafna għal għanijiet xjentifiċi. Din tigi mitluba mill-ġhadd dejjem jikber ta' riċerkaturi mill-universitajiet, mill-istituti tar-riċerka u mill-istituti nazzjonali tal-istatistika madwar l-Ewropa u lil hinn minnha. L-Eurostat ilu jipprovdi din il-mikrodata b'xejn mill-2011. L-aċċess jingħata skont it-termini stipulati fir-Regolament tal-Kummissjoni (KE) Nru 557/2013¹⁷ sabiex tkun żgurata l-protezzjoni tad-*data* personali ta'

¹⁶ Eżempju għall-UE2020: <http://ec.europa.eu/eurostat/web/europe-2020-indicators/europe-2020-strategy/headline-indicators-scoreboard> (disponibbli biss bl-Ingliż, Franċiż, u Ġermaniż).

¹⁷ ĠU L 164, 18.6.2013.

dawk li jwieġbu għall-istħarriġ¹⁸. Il-fajls tad-*data*, li jikkonsistu f'rekords individwali, ma fihomx identifikaturi diretti bħal ismijiet, indirizzi jew numri tal-identità, Barra minn hekk, regoli tal-anonimizzazzjoni jiġu applikati.

Id-dokumentazzjoni dettaljata (*metadata*) tingħata lill-utenti permezz ta' diversi kanali ta' tixrid. Informazzjoni ġenerali hija miftuħa għall-pubbliku ġenerali fit-taqsimi tal-LFS-UE tas-sit web tal-Eurostat. Informazzjoni aktar dettaljata tista' tinkiseb mit-taqsimi 'Statistika Spjegata' tas-sit web¹⁹. Din l-informazzjoni tiġi aġġornata regolarment. Informazzjoni speċifika dwar il-kontenut u l-kwalità tal-istatistika tiġi rilaxxata f'żewġ pubblikazzjonijiet annwali: pubblikazzjoni metodoloġika li tiddeskrivi l-karatteristiċi tal-istħarriġ nazzjonali, u rapport ta' kwalità annwali li jagħti taqsira tar-riżultati miksuba mill-LFS-UE²⁰. Barra minn hekk, tinhomeż *metadata* speċifika mal-istatistika tal-LFS-UE fil-bażi ta' *data* online tal-Eurostat. Mill-2014, l-informazzjoni mir-Rapporti Nazzjonali dwar il-Kwalità ta' kull pajjiż parteċipanti ġie wkoll ippubblikata online.

Il-pajjiżi jtejbju l-LFS regolarment, kemm fil-metodoloġija tiegħu u fil-proċessi. Jekk dan it-titjib iwassal għal qtugħ fid-*data* tal-LFS, l-INSIs involuti jinformaw lill-Eurostat. Kull qtugħ sinifikanti huwa ddokumentat fil-pubblikazzjonijiet tal-Eurostat²¹. L-Eurostat jippubblika wkoll sett ta' *data* speċjali msejjaħ "indikaturi ewlenin tal-LFS", li fih kull serje ta' qabel tiġi aġġustata għall-qtugħ u jimtlew il-lakuni okkażjonali fid-*data*.

3.4. Il-komparabbiltà

L-LFS-UE jiŋhaq fuq grad għoli ta' armonizzazzjoni ta' kunċetti, klassifikazzjonijiet, u metodoloġiji. Ir-Regolament (KE) Nru 377/2008 jistabilixxi skema ta' kodifikazzjoni komuni, li tiżgura li l-pajjiżi parteċipanti kollha jużaw l-istess definizzjonijiet tal-varjabbli. Jiġu użati klassifikazzjonijiet komuni (eż. l-klassifikazzjoni standard Ewropea tal-attivitàjiet ekonomiċi produttivi (NACE) u l-Klassifikazzjoni Internazzjonali Standard tal-Impjiegi (ISCO)), u fejn dawn il-klassifikazzjonijiet jiġu riveduti, l-Eurostat jiżgura li l-pajjiżi kollha parteċipanti jikkordinaw l-implimentazzjoni. Barra minnhekk, l-Eurostat joħroġ noti ta' spjegazzjoni li jipprovdu linji gwida dettaljati lill-istituti tal-istatistika nazzjonali dwar kif għandhom jikkodifikaw u jimplimentaw l-istatistika. In-noti ta' spjegazzjoni jispjegaw ukoll r-raġunament tal-Eurostat għal kull linja gwida. Kwistjonijiet metodoloġiċi huma diskussi waqt grupp ta' hidma ddedikat, il-Grupp ta' Hidma tal-Istatistika tas-Suq tax-Xogħol. Dan il-grupp irawwem skambju ta' esperjenzi u prattiċi komuni fost il-pajjiżi parteċipanti kollha.

¹⁸ Ara Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' dejta personali u dwar il-moviment liberu ta' tali dejta, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

¹⁹ <http://ec.europa.eu/eurostat/web/lfs/overview> (disponibbli bl-Ingliż, Franċiż u Ġermaniż biss).
http://ec.europa.eu/eurostat/statistics-explained/index.php/EU_labour_force_survey (disponibbli biss bl-Ingliż).

²⁰ <http://ec.europa.eu/eurostat/web/lfs/publications/quality-reporting> (disponibbli biss bl-Ingliż).

²¹ Id-dokumentazzjoni dwar il-qtugħ fis-serje tal-LFS-UE hija disponibbli (bl-Ingliż biss) fuq:
http://ec.europa.eu/eurostat/statistics-explained/index.php/EU_labour_force_survey (Kapitlu 1).

Biex jiżgura li l-kejl tal-qgħad huwa armonizzat madwar il-pajjiżi parteċipanti kollha, ir-Regolament tal-Kummissjoni (KE) Nru 1897/2000²² jistabbilixxi definizzjoni operazzjonali tal-qgħad. Jistabilixxi wkoll prinċipji li għandhom jiġu segwiti biex jiġu fformulati il-mistoqsijiet tal-istħarriġ dwar l-istatus tax-xogħol. Id-definizzjoni tal-qgħad hija konsistenti mal-istandards tal-Organizzazzjoni Internazzjonali tax-Xogħol (ILO), li ġew adottati fit-13 u fl-14-il Konferenza Internazzjonali tal-Uffiċjali tal-Istatistika dwar ix-Xogħol²³. Dan jiżgura li l-istatistika tal-LFS-UE tkun komparabbli ma' dik tal-pajjiżi l-oħra, speċjalment dik ta' membri oħra tal-OECD.

3.5. Koerenza

Il-konsistenza bejn l-istimi tal-popolazzjoni abbażi tal-LFS-UE u l-istatistiċi demografiċi hija aspekt importanti tal-kwalità ġenerali. Abbażi ta' sħarriġ kampjunarju, ir-riżultati tal-LFS-UE huma kkalkulati mit-tweġibiet ta' subsett tal-popolazzjoni. Ir-risposti mbagħad jiġu riferuti għall-popolazzjoni kollha. Id-*data* għall-popolazzjoni kollha hija bbażata fuq l-aħjar stimi disponibbli f'dak iż-żmien (maqsuma fi gruppi skont is-sess u l-età biex tittejjeb il-preċiżjoni tal-proċedura). Fil-prinċipju, din il-proċedura ta' valutazzjoni komparattiva tassigura konsistenza bejn l-LFS-UE u l-istatistika demografika. Madanakollu, differenzi jistgħu jsejnhu f'ċirkustanzi eċċezzjonali. Pereżempju, kull 10 snin, ikun hemm ir-riżultati l-godda taċ-ċensiment tal-popolazzjoni. Jekk ċensiment ġdid jipproduċi figuri differenti mill-istimi ta' popolazzjoni preċedenti, jista' jkun hemm il-bżonn li serje antika jkollha bżonn tiġi riveduta. F'każ bħal dan, il-politiki ta' revizzjoni tal-istatistika demografika u tal-LFS-UE jistgħu jvarjaw fir-rigward tat-tul u tat-tempestività, b'ristrezzjoni minhabba nuqqas ta' informazzjoni dettaljata dwar il-popolazzjoni għall-10 snin ta' bejn iċ-ċensimenti.

Il-maġġoranza tal-pajjiżi parteċipanti fl-LFS-UE wettqu ċensiment tal-popolazzjoni fir-rawnd tal-2011. Risultati taċ-ċensimenti godda spiss iwasslu għal piżijiet, oqfsa u/jew disinji tal-LFS godda. L-NSIs kollha fil-pajjiżi fejn saru ċensimenti fl-2011 iċċekkjaw, u rrivedew meta neċessarju, l-piżijiet LFS biex jiġu riflessi l-istimi tal-popolazzjoni godda, inkluż l-ippeżar mill-ġdid ta' serje ta' *data* b'lura, minn tal-inqas sal-2010.

Dwar il-konsistenza tal-istimi tal-qgħad, hafna pajjiżi jippubblikaw ukoll statistiċi dwar l-għadd ta' persuni rreġistrati fl-uffiċċju pubbliku għall-impjieg u li qed ifittxu impjieg. Iċ-ċifri tal-qgħad tal-LFS u l-għadd ta' dawk irreġistrati li qed ifittxu impjieg ivarjaw minhabba n-natura differenti tad-*data* miġbura. Filwaqt li l-LFS-UE jishaq fuq metodoloġija armonizzata biex jistħarreg l-unitajiet domestiċi dwar l-attivitajiet ta' impjieg tagħhom u d-disponibbiltà għax-xogħol, ir-rekords amministrattivi tal-uffiċċji pubbliċi tax-xogħol jinkludu lista eżawrjenti ta' persuni rreġistrati u eliġibbli għall-benefiċċji tal-qgħad. Minhabba li l-kriterji biex wiehed jirreġistra jiddependu fuq il-politiki soċjali nazzjonali, l-istatistika dwar

²² Ir-Regolament tal-Kummissjoni (KE) Nru 1897/2000 tas-7 ta' Settembru 2000 li jimplimenta r-Regolament tal-Kunsill (KE) Nru 577/98 dwar l-organizzazzjoni ta' sħarriġ kampjun fuq il-forza tax-xogħol fil-Komunità f'dak li għandu x'jaqşam mad-definizzjoni tal-qgħad (GU L 228, 8.9.2000, p. 18).

²³ <http://www.ilo.org/global/statistics-and-databases/standards-and-guidelines/resolutions-adopted-by-international-conferences-of-labour-statisticians/lang--en/index.htm>
L-implimentazzjoni tad-definizzjonijiet tal-ILO, li ġew adottati reċentement, ta' impjieg u qgħad mid-19-il Konferenza Internazzjonali tal-Uffiċjali tal-Istatistika dwar ix-Xogħol hija deskritta fil-Kapitolu 4 (disponibbli biss bl-Ingliż, Franciż u Spanjol).

dawk irregistrati li qed ifittxu impjieg mhix komparabbli madwar il-pajjiżi u lanqas matul iż-żmien.

Qasam iehor fejn il-konsistenza statistika hija importanti hija fit-tqabbil tal-istimi tal-impjieg mill-LFS u minn kontijiet nazzjonali, hekk kif l-istimi mhumix neċessarjament l-istess. Dan huwa minhabba differenzi fil-metodoloġiji (il-kunċetti u l-kopertura tal-popolazzjoni mhumix identiċi), u proċessi differenti ta' tfassil. Il-kontijiet nazzjonali jtfasslu permezz tat-tqabbil u l-ġabra tas-sorsi tad-*data* rilevanti disponibbli fil-pajjiż, u billi jittiehed l-aħjar minn kull sors biex jinkisbu riżultati komprensivi. Kontijiet nazzjonali ifittxu wkoll konsistenza bejn l-impjieg u l-produzzjoni (il-Prodott Domestiku Gross, PDG). L-LFS huwa sors ta' *data* wiehed f'dak il-proċess. Sors tad-*data* iehor fil-proċess jinkludi s'tharriġ tan-negozju, registri tal-impjieg u registri tas-sigurtà soċjali. Konsistenza bejn l-LFS u l-kontijiet nazzjonali giet indirizzata fil-Grupp ta' Hidma tal-Istatistika dwar is-Suq tax-Xogħol. L-Eurostat jivvaluta d-differenzi bejn iż-żewġ stimi, u bosta NSIs analizzaw il-kawżi u d-dimensjoni tad-differenzi. F'xi każijiet, NSIs ippubblikaw tabelli ta' rikonċiljazzjoni bejn iż-żewġ settijiet ta' *data*.

Tqabbil bejn l-LFS u kontijiet nazzjonali juri li l-LFS huwa aktar xieraq biex titkejjel il-partecipazzjoni fis-suq tax-xogħol (qgħad u attività) jew biex tiġi analizzata s-sitwazzjoni ta' gruppi soċjoekonomiċi speċifiċi tal-popolazzjoni (eż. skont l-età, is-sess jew il-livell edukattiv). *Data* tal-kontijiet nazzjonali hija aktar xierqa għat-tqabbil ta' stimi tal-impjieg ma' produzzjoni aggregata u miżuri ta' dhul fuq livell makro.

4. INIZJATTIVI BIEX IKOMPLI JITTEJEB L-ISTHARRIĠ DWAR IL-FORZA TAX-XOGħOL

4.1. L-LFS f'sistema mmodernizzata ta' statistiċi soċjali

Abbażi tal-"Komunikazzjoni tal-Kummissjoni dwar il-metodu ta' produzzjoni tal-istatistika tal-UE: viżjoni għall-ghaxar snin li ġejjin"²⁴, il-Kummissjoni adottat fis-26 ta' Awwissu 2016 proposta għal regolament tal-Parlament Ewropew u tal-Kunsill Ewropew relatat ma' persuni u unitajiet domestiċi, bbażata fuq *data* fuq livell individwali miġbura minn kampjuni (ir-regolament tal-qafas tal-Istatistika Soċjali Ewropea Integrata (IESS))²⁵.

Din l-inizjattiva kienet immirata biex timmodernizza l-istatistika soċjali Ewropea. Tasew, ir-regolament tal-qafas propost ser iżid l-komparattività u l-konsistenza ta' statistiċi soċjali Ewropej billi jiġbor flimkien seba' s'tharriġiet tal-unitajiet domestiċi li qed jitwettqu bħalissa fl-UE, u jarmonizza definizzjonijiet, kunċetti u varjabbli li huma komuni għal żewġ s'tharriġiet jew aktar. Dan ser jiffaċilita analiżi marbuta tal-fenomeni soċjali. Ir-regolament tal-qafas propost huwa mistenni li jwassal għall-ewwel ġabra ta' *data* fl-2021.

L-LFS-UE huwa wiehed mill-istharriġ ta' unitijiet domestiċi koperti mir-regolament tal-qafas tal-IESS u qieghed jiġi mmodernizzat biex ikun konformi mar-regolament tal-qafas. Dan l-immodernizzar ser jallinja l-LFS-UE mar-riżoluzzjoni adottata mid-19-il Konferenza Internazzjonali tal-Uffiċjali tal-Istatistika dwar ix-Xogħol (ICLS) f'Ottubru 2013, bi skop aktar ristrett għall-impjieg u kriterji aktar preċiżi għal leave tal-ġenituri u xogħol stagjonali

²⁴ COM(2009) 404 tal-10 ta' Awwissu 2009.
²⁵ COM(2016) 551.

L-immodernizzar ser ukoll itejjeb ir-reilevanza tal-LFS għal: (i) analiżi tal-migrazzjoni u (ii) komparabbiltà ta' informazzjoni dwar hin ta' hidma u paga tax-xahar mill-impjieg prinċipali tan-nies. Barra minn hekk, l-immodernizzar tal-LFS-EU ser iwassal għal kopertura aħjar ta': (i) impjieg (awtoimpjieg dipendenti), (ii) informazzjoni dwar is-saħħa ġenerali (biex titqabbell is-sitwazzjoni tas-suq tax-xogħol ta' nies b'diżabbiltà ma' dik tal-popolazzjoni fil-mira totali), u (iii) parteċipazzjoni fl-edukazzjoni u t-taħriġ (li jdum minn tal-inqas 12-il xahar).

Barra minn hekk, ir-reviżjoni tal-LFS-UE ser ittejjeb it-tempestività tat-trażmissjoni tad-*data* lill-Eurostat, tirrevedi r-rekwiżiti ta' preċiżjoni u tiżviluppa aktar titjib metodoloġiku.

4.2. L-estensjoni tal-LFS-UE għal pajjiżi kandidati ohra

Bhalissa, 34 pajjiż (it-28 Stat Membru, 3 pajjiżi kandidati u 3 pajjiżi EFTA) jipparteċipaw fl-LFS-UE. Dan ifisser li jibgħatu *data* lill-Eurostat bi qbil mar-Regolament tal-Kunsill (KE) Nru 577/98 u li d-*data* tagħhom tiġi regolarment imxerrda mill-Eurostat. Il-pajjiżi kandidati li diġà inkluzi huma l-Montenegro, l-Eks-Repubblika Jugoslava tal-Maċedonja u t-Turkija. L-Eurostat jaħdem mill-qrib mal-uffiċċji tal-istatistika minn pajjiżi kandidati ohra biex jgħin hom jagħmlu progress lejn il-konformità mar-Regolament tal-Kunsill (KE) Nru 577/98 f'termini ta' kontenut u kwalità tal-istħarriġ. Is-Serbja u l-Albanija diġà bdew jibagħtu d-*data* tal-LFS lill-Eurostat. Ladarba l-istħarriġiet nazzjonali ta' dawn il-pajjiżi jissodisfaw ir-rekwiżiti tar-regolamenti Ewropej, id-*data* tagħhom ukoll se tibda tixxerred mill-Eurostat.

4.3. L-iżvilupp ta' prodotti statistiċi ġodda

Statistika biex jinqabdu dinamiċi tas-suq tax-xogħol.

Il-bidliet fl-istatus tax-xogħol ta' nies individwi huma ta' interess kbir għaliex jipprovdu informazzjoni addizzjonali dwar is-sitwazzjoni ġenerali tas-suq tax-xogħol, inkluż il-flessibbiltà jew ir-rigidità tiegħu. Dawn il-bidliet jipprovdu wkoll informazzjoni dwar is-sitwazzjoni ta' gruppi speċifiċi. Pereżempju, id-*data* dwar id-dinamiċi tas-suq tax-xogħol tagħmilha possibbli biex jiġi analizzat kemm nies spiċċaw qiegħda jew sabu xogħol matul perijodu partikolari, u min huma dawn in-nies. Dan, min-naħa tiegħu, jagħmilha possibbli li jiġu identifikati gruppi li għandhom ċans aħjar li jsibu impjieg, jew gruppi li qegħdin friskju akbar li jsiru jew jibqgħu bla impjieg.

L-analiżi tas-suq tax-xogħol trimestrali turi l-movimenti bejn impjieg, qgħad u inattività ekonomika ġew ippubblikati għall-ewwel darba fl-2015. Riżultati addizzjonali, li jagħtu t-tqassim ta' dawn il-gruppi permezz tas-sess, grupp ta' età, tul ta' żmien ta' qgħad, jew tranżizzjonijiet minn xogħol għal xogħol, ilhom jiġu ppubblikati mill-2017 bħala statistiċi sperimentali.

L-Eurostat u istituti statistiċi nazzjonali qegħdin jaħdmu bhalissa fuq l-iżviluppar ta' metodoloġija biex jiġu stmati t-tranżizzjonijiet tas-suq tax-xogħol annwali, li tindirizza l-isfidi posti minn rati għoljin ta' attrizzjoni (tnaqqis tad-daqs tal-kampjuni matul mewġ ta' intervisti) kif ukoll bidliet fil-popolazzjoni matul iż-żmien,

Estensjoni u preparazzjoni tal-indikaturi prinċipali tal-LFS-UE bil-qafas legali futur

L-indikaturi ewlenin tal-LFS huma gabra tal-aktar riżultati tal-LFS-UE importanti, mxerrda permezz tal-bażi ta' *data* onlajn tal-Eurostat. L-għan tagħhom hija li tipprovdi lill-utenti b'serje taż-żmien aġġustati skont l-istaġun tal-iktar indikaturi importanti li jiddeskrivu s-suq tax-xogħol (eż. impjieg, qgħad u rati tal-attività). Dawn l-indikaturi rilevanti hafna ġew imtejba tul iż-żmien u estizi biex jinkludu indikaturi li jkopru gruppi bħall-NEET (żgħażaġh li mhumiex involuti f'impjieg, edukazzjoni jew taħriġ).

L-Eurostat u l-Grupp ta' Hidma tal-Istatistika dwar is-Suq tax-Xogħolżviluppaw strateġija biex jiġu indirizzati qtugħ fis-serja tal-ħin ikkawżati minn dħul fis-seħħ tar-regolament tal-qafas il-ġdid. Din l-istrateġija ser tiżgura l-pubblikazzjoni ta' serje ta' indikaturi prinċipali mingħajr qtugħ. Dan jeħtieġ dupplikazzjoni tad-*data*, li jippermetti lill-Eurostat biex johroġ serje b'lura alinjata mal-LFS il-ġdid b'mod parallel mat-tixrid nazzjonali. Minhabba: (i) id-differenzi kbar fl-approċċi użati minn pajjizi biex tinħareġ informazzjoni dwar il-qtugħ fis-serje, u (ii) in-numru kbir ta' indikaturi li jridu jinħarġu bbażati fuq l-informazzjoni relattivament skarsa, l-Eurostat diġà beda jaħdem fuq il-passi tal-implimentazzjoni ta' dan il-proġett.

Aktar informazzjoni dwar l-akkuratezza tar-riżultati tal-LFS-UE

Stharriġiet bħal-LFS-UE jipprovdu stimi tal-indikaturi dwar tal-popolazzjoni tal-mira abbażi ta' kampjun aleatorju ta' dik il-popolazzjoni. Minhabba li subsett tal-popolazzjoni biss jiġi magħżul, huwa importanti li tiġi pprovduta, flimkien mal-istimi, informazzjoni dwar l-akkuratezza tal-istimi (ara paragrafu 3.1). Indikaturi tal-kwalità bħal dawn jieħdu l-forma ta' żbalji standard jew intervalli ta' kunfidenza.

L-Eurostat u Stati Membri pproduċew il-vajanza ta' bidliet annwali netti għal subsett taż 23 indikaturi ta' rilevanza tal-politika għolja (kif deskritt f'paragrafu 2.2). Dan jippermetti lill-utenti, meta jxerrdu u janalizzaw dawn l-indikaturi tal-LFS-UE għal skopijiet ta' politika, biex jissupplimentaw l-informazzjoni dwar bidliet tal-indikaturi bejn sentejn konsekuttivi b'informazzjoni dwar is-sinjifikat statistiku ta' dawn il-bidliet tal-indikaturi.

5. KONKLUŻJONI

Il-Kummissjoni tissorvelja l-konformità tal-Istati Membri mar-Regolament (KE) Nru 577/98. Il-Kummissjoni tqis l-implimentazzjoni tal-LFS-UE bħala sodisfaċenti hafna, hekk kif Stati Membri huma kompletament - jew kważi kompletament - konformi ma' din il-leġiżlazzjoni Ewropea. Kwistjonijiet mhux riżolti huma diskussi mal-Istati Membri, u, jekk ikun meħtieġ, il-pjanijiet ta' azzjoni jiġu mfassla b'mod kongunt. Il-kwalità ġenerali tal-LFS-UE hija tajba.

Is-Sistema tal-Istatistika Ewropea taħdem biex tibqa' ttejjeb il-proċessi u l-metodi tal-LFS-UE. Din żammet il-momentum ta' dawn l-isforzi minkejja ambjent diffiċli, b'riżorsi skarsi u tnaqqis kbir fil-baġit. Titjib kostanti lill-LFS-UE għaddej, kemm bħala parti mill-proċess tal-immodernizzar ta' statistiċi soċjali, jew bħala proġetti tal-LFS-UE individwali biex jiġu adottati bidliet fil-ħtieġijiet tal-utent u sfidi ġodda (eż. zieda fir-rekwiżiti tat-tempestività, stimi dwar tranżizzjonijiet tas-suq tax-xogħol annwali). Din il-hidma se tkompli matul is-snin li ġejjin.